

॥ कमलात्रिशती ॥

.. kamalAtrishati ..

sanskritdocuments.org

July 25, 2016

Document Information

Text title : kamalAtrishatI

File name : kamala300.itx

Category : trishati

Location : doc_devii

Author : gaNgAdharamakhivirachitA

Language : Sanskrit

Subject : hinduism/religion

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri sridhar.seshagiri at gmail.com

Latest update : July 15, 2003

Send corrections to : Sanskrit@cheerful.com

Site access : <http://sanskritdocuments.org>

॥ कमलात्रिशती ॥

गङ्गाधरमरिखविरचिता ।
परमाभरणं विष्णोर्वेक्षसि सा सागरेन्द्रवरपुत्री ।
या मूर्तिमर्ती काले क्षमा जनानां कृतापराधानाम् ॥ १ ॥

सा नः श्रेयो दद्यात् कमला कमलासनादिजननीं याम् ।
संप्राप्य सहचरीं हरिरवति जगन्त्यनाकुलं सततम् ॥ २ ॥

नित्यश्रेयोदाने स्व्याता या हरिगृहस्य सर्वस्वम् ।
श्रुतिमोलिस्तुतविभवा सा भातु पुरः सदास्माकम् ॥ ३ ॥

विष्णुकीडालोला विरव्याता दीनरक्षणे लक्ष्मीः ।
जननी नः स्फुरतु सदा तेन वयं किल कृतार्थाः स्मः ॥ ४ ॥

निर्वाणाङ्कुरजननी काले सा सार्वभौमपददोग्नी ।
निरसतिमोहसमूहा मम दैवतमादृतं गुरुभिः ॥ ५ ॥

विष्णोर्वेक्षसि लसिता शीतमयूखस्य सोदरी कमला ।
कमलायतनयना नः पातु सदा पापराशिभ्यः ॥ ६ ॥

कविपरिषदा च वैदैः नित्यं स्तुतनिजमहोदया कमला ।
मनसि मम संनिधत्तां त्वमितानन्दाय लोकनाथेन ॥ ७ ॥

दुर्घोदधितनया सा दुरितनिहन्त्री कृतप्रणामानाम् ।
आनन्दपदविधात्री पत्या साकं पदे पदे लोके ॥ ८ ॥

मन्मथजननी सा मामवतु सरोजा(क्ष)गेहिनी कमला ।
यामाराध्य बुधेन्द्रा विशन्ति परमं तु तत् पदं विष्णोः ॥ ९ ॥

सत्सूक्तिकृतिविधात्री नमतामम्बा त्रिलोक्यास्तु ।
नित्यप्रसादभूमा रक्षति मामादरात् कमला ॥ १० ॥

मम सूक्तिरञ्जिलिपुतः प्रणतिश्वानेकसंब्याका ।
कुतुकात् क्षीरोदसुताममितानन्दाय गाहते कमलाम् ॥ ११ ॥

या पारमार्थ्यसरणिः सा कमला निश्चिता वैदैः ।
सैषा हि जगन्माता संसृतितापापहन्त्री च ॥ १२ ॥

मन्दस्मितमधुराननमन्दसंतोषदायि भजतां तत् ।
कमलारूपं तेजो विभातु नित्यं मदीयहृत्कमले ॥ १३ ॥

काले क्षपयति कमला कटाक्षधाठ्या हि मामकं दुरितम् ।
अत एवाश्रितरक्षणदीक्षेत्येवं जनो वदति ॥ १४ ॥

नवनवहर्म्यविधात्री नाकिकीटार्चिता च सा देवी ।
 ज्योर्तिर्मण्डललसिता मुनिहृदयाभासना च सद्गतिदा ॥ १५ ॥
 संवीक्ष्य जलधितनयां भूयो भूयः प्रणम्य भक्तगणः ।
 निरसितदुरितौघः सन् स्तौति मुदा मोक्षसिद्धये कमलाम् ॥ १६ ॥
 राकानिशीव देव्यां दृष्टायां भक्तगणवाणी ।
 भजते जलनिधिशैलीं साङ्गोपाङ्गं कृतानन्दा ॥ १७ ॥
 दुर्गतिभीत्या खिन्नः सोऽहं शरणं भजामि तां कमलाम् ।
 शरणार्थिनां हि रक्षाकृदिति ख्याता हि या लोके ॥ १८ ॥
 न हि कलयते हृदन्ते मन्दरं कामधेनुं वा ।
 यः सेवते मुकुन्दप्रियां श्रियं नित्यभावेन ॥ १९ ॥
 कैटभमर्दनमहिंशीं ममाङ्गलिर्गाहतां काले ।
 न हि नाथनीयमत्र क्षमातले सा प्रसन्नास्तु ॥ २० ॥
 संतापपीडितं मामवतु सदा श्रीहरिप्रिया माता ।
 रक्षितवायसमुख्या कृपानिधिः पुण्यकृदृश्या ॥ २१ ॥
 न हि केवलं प्रणामैः स्तुत्या भक्त्या समाराध्या ।
 सत्येन धर्मनिवैर्भावेन च कमलगोहिनी कमला ॥ २२ ॥
 कदाचित्कविलोकेऽप्यक्षीणानन्ददायिनी कमला ।
 रक्षतु कटाक्षकलिकाङ्गरैर्भक्तानिहादरतः ॥ २३ ॥
 कलिपापग्लपितानां मुरमर्दनदिव्यगेहिनी लक्ष्मीः ।
 राजति शरणं परमं वशीकृतेशा च विवुधगणसेव्या ॥ २४ ॥
 नित्योल्लसदुरुमाला वक्षसि कमला हरेर्भाति ।
 निजतनुभासा द्योतितकौस्तुभमणिरम्बुधेस्तनया ॥ २५ ॥
 मातर्मञ्जलदायिन्यमरेन्द्रवधूसमर्चिताङ्गियुगे ।
 मां पाह्यायनिवहात् संततमकलक्षमामूर्ते ॥ २६ ॥
 यदि कलिता चोपेक्षा नश्येत् किल तावकी महती ।
 कीर्तिरतोऽम्बव कटाक्षैः परिषिद्ध मुदा मुहुः शीतैः ॥ २७ ॥
 धनधान्यसुतादिरुचिग्रस्तं मां पाहि कमले त्वम् ।
 तेनोर्जितकीर्तिः स्या मातस्त्वं सर्वरक्षिणी ख्याता ॥ २८ ॥
 तव पादाम्बुजयुगलध्यानं मातमदीयमधमाशु ।
 कबलीकरोति काले तेनाहं सिद्धसंकल्पः ॥ २९ ॥

अञ्जलिकलिका हि कृता यदि तस्यै मुरनिहन्तुदयितायै ।
 रसनाये खेलनभाकृ तस्य तु पुंसो गिरां देवी ॥ ३० ॥

मातस्तव मूर्तिरियं सुधामयी निश्चिता निपुणैः ।
 यत् तद्वशनभूमा निरस्ततापा बुधा भवन्त्यचिरात् ॥ ३१ ॥

कलितजगत्यरक्षाभराणि मयि देवि संविघेहि मुदा ।
 त्वद्वीक्षणानि कमले तेनाहं सिद्धसंकल्पः ॥ ३२ ॥

वरदे मुरारिदयिते जयन्ति ते वीक्षणानि यानि दिवि ।
 संप्राप्य तानि मधवा विजितार्द्दिवसंघवन्द्यश्च ॥ ३३ ॥

मोहान्यकारभास्करमम्ब कटाक्षं विघेहि मयि कमले ।
 येनास्त्रानकलाः स्तुवन्ति विबुधास्त्वदीयसदसि कलम् ॥ ३४ ॥

कामक्रोधादिमहासत्त्वनिरासं कृपासारात् ।
 कुरु मातर्मम संसृतभीतिं च निराकुरु त्वमेवारात् ॥ ३५ ॥

मूढानामपि हृदयां कवितां दातुं यदीयपरिचर्या ।
 प्रभवति काले सा हि श्रीरम्बा नः प्रसन्नास्तु ॥ ३६ ॥

दिव्यक्षेत्रेषु बुधा दिनकरमये च वेदमौलौ च ।
 यत्स्थानमिति वदन्ति श्रीरेषा भाति संश्रितहरिर्हि ॥ ३७ ॥

निजलीलाकान्तहरी रक्षति कमला कटाक्षधार्या नः ।
 शरणार्थिनश्च काले विहगोरगपशुमुखानुव्याम् ॥ ३८ ॥

समराङ्गेषु जयदा त्रिदशानां मौलिभिर्मान्या ।
 आपदि रक्षणदक्षा सा कमला नः प्रसन्नास्तु ॥ ३९ ॥

नित्यानन्दासनभाड् नवनिधिवन्या च सागरेन्द्रसुता ।
 विलसति माधववक्षसि पालितलोकत्रया च जननी नः ॥ ४० ॥

मुनिनुतनिजपरिपाटी वाञ्छाटी दानलोलुपा भजताम् ।
 शिक्षितरिपुजनकोटी विलसति धृतशातकुम्भमयशाटी ॥ ४१ ॥

निखिलागमवेद्यपदा नित्यं सद्भिः समाराध्या ।
 संसृतिपाशनिहच्ची या तस्यै चाञ्जलिः क्रियते ॥ ४२ ॥

भूयांसि नमांसि मया भक्तेन कृतानि कमलजाङ्गियुगे ।
 नित्यं लगन्तु तेन हि सर्वा राजन्ति संपदो मान्याः ॥ ४३ ॥

नित्यं निर्मलरूपे वरदे वाराशिकन्यके मातः ।
 सद्वरक्षणदीक्षे पाहीति वदन्तमाशु मां पाहि ॥ ४४ ॥

भवनजननि त्वमारात् कृतरक्षणसंततिः क्षमामूर्ते ।
 प्रतिवस्तु रमे कलितस्वरूपशक्त्या हि राजसे जगति ॥ ४५ ॥
 जय जय कलशाब्धिसुते जय जय हरिवल्लभे रमे मातः ।
 प्रातरिति विवुधवर्याः पठन्ति नामानि ते हि मे गुरवः ॥ ४६ ॥
 नेत्रसच्चिविजितशारदपद्मे पद्मे नमस्तुभ्यम् ।
 तेन वर्यं गतविपदः सा मुक्तिः करगता कलिता ॥ ४७ ॥
 सततं बद्धाङ्गलिपुटमुपास्महे तच्छुभप्रदं तेजः ।
 यत् कमलोदरनिलयं कमलाक्षप्रीतीचिकापूरम् ॥ ४८ ॥
 स्फुरतु मम वचसि कमले त्वदीयवैभवसुधाधारा ।
 नित्यं व्यक्तिं प्राप्ता धुतनुतजनखेदजालका महती ॥ ४९ ॥
 कमले तव नुतिविषये बुद्धिर्जाता हि मे सहसा ।
 तेन मम भागधेयं परिणतमित्येव नित्यसंतुष्टः ॥ ५० ॥
 कवितारसपरिमलितं करोति वदनं नतानां या ।
 स्तोतुं तां मे ह्यारात् सा देवी सुप्रसन्नास्तु ॥ ५१ ॥
 हरिगृहिणि तावकं नुतरूपं ये भुवि निजे हृदम्भोजे ।
 ध्यायन्ति तेषु विवुधा अपि कल्पककुसुममर्पयन्ति मुदा ॥ ५२ ॥
 नानावरदानकलालोलुपहृदये हृदम्भुजस्थे माम् ।
 रक्षापायात् सहसा कुरु भक्तं दोषहीनं च ॥ ५३ ॥
 निजघनकेशरुचा जितनीलाम्बुधरे शशाङ्कसहजन्मन् ।
 पद्मे त्वदीयरूपं मनोहरं भातु मे हृदये ॥ ५४ ॥
 घनकुञ्जमलसिताङ्गं मुक्ताहारादिभूषितं मधुरम् ।
 मन्दस्मितमधुरास्यं सूर्येन्दुविलोचनं च बुधमान्यम् ॥ ५५ ॥
 निविडकुच्चकुम्भयुगलं निजहर्षितहरिणशाबकाक्षियुगम् ।
 लीलागतिजितकलभं मधुवैरिमनोहरं च सुरमान्यम् ॥ ५६ ॥
 दिशि दिशि विस्तृतसंपद्विलासमधुरं च कुन्ददन्तालि ।
 मदनजनकं च विष्णोः सर्वस्वं सर्वदानचणम् ॥ ५७ ॥
 कुलदैवतमस्माकं संविद्रूपं नतार्तिहररूपम् ।
 नानादुर्गतिहरणक्षममरीसेवितं सकलम् ॥ ५८ ॥
 पञ्चदशवर्णमानं पयोजवकं पितामहसमर्च्यम् ।
 जगद्वननजागस्कं हरिहरसंमान्यवैभवं किमपि ॥ ५९ ॥

करुणापूरितनयनं परमानन्दप्रदं च परिशुद्धम् ।
 आगमगणसवेद्यं कोशागृहं सर्वसंपदां नित्यम् ॥ ६० ॥

मातस्तावकपादाम्बुजयुगलं संततं स्फुरतु ।
 तेनाहं तव रूपं द्रक्ष्यास्यानन्दसिद्धये सकलम् ॥ ६१ ॥

देव्या कटाक्षिताः किल पुरुषा वा योषितः पशवः ।
 मान्यन्ते सुरसंसदि कल्पकुसुमैः कृतार्हणाः काले ॥ ६२ ॥

सुमनोवाज्ञादाने कृतावधानं धनं विष्णोः ।
 विषणाजाज्ञादिहरं यद्वीक्षणमामनन्ति जगति बुधाः ॥ ६३ ॥

अन्तरपि बहिरुदारं तव रूपं मन्त्रदेवतोपास्यम् ।
 जननि स्फुरतु सदा नः संमान्यं श्रेयसे काले ॥ ६४ ॥

मुरारिपुण्यश्रेणीपरिपाकं तावकं रूपम् ।
 कमले जननि विशुद्धं दयाच्छ्रेयो मुहुर्भजताम् ॥ ६५ ॥

पुण्यश्रेणी कमला सा जननी भक्तमानसे स्थितिभाक् ।
 तेजस्ततिभिर्माहितभुवना भुवनाधिनाथगृहिणीयम् ॥ ६६ ॥

जलनिधिकन्यारूपं हरिमान्यं सर्वसंपदां हेतुः ।
 चिरकृतसुकृतविशेषान्नयनयुगे भाति सर्वस्य ॥ ६७ ॥

जलनिधितपः फलं यन्मुनिजनहृदयाजानित्यकृतनृत्तम् ।
 करुणालोलापाङ्गं तत् तेजो भातु निःसमं वदने ॥ ६८ ॥

शमितनतदुरितसंघा हरये निजनेत्रकल्पितानज्ञा ।
 कृतसुरशात्रवभज्ञा सा देवी मङ्गलैस्तुज्ञा ॥ ६९ ॥

निखिलागमसिद्धान्तं हरिशुद्धान्तं सदा नौमि ।
 तेनैव सर्वसिद्धिः शास्त्रेषु विनिश्चिता विवुद्यैः ॥ ७० ॥

कृष्णकृतविविधलीलं तव रूपं मातरादरान्मान्यम् ।
 स्फुरतु विलोचनयुगले नित्यं संपत्समृद्धै नः ॥ ७१ ॥

करुणाकटाक्षलहरी कामायास्तु प्रकामकृतरक्षा ।
 लक्ष्म्या माधवमान्या सत्सुखदाने दिशि ख्याता ॥ ७२ ॥

अपवर्गसिद्धये त्वामम्बामम्बोजलोचनां लक्ष्मीम् ।
 अवलम्बे हरिदियिते पद्मासनमुखसुरेन्द्रकृतपूजाम् ॥ ७३ ॥

तावककटाक्षलहरीं निधेहि मयि देवि कमले त्वम् ।

तेन मनोरथसिध्हिर्भवि परमे धामनि प्रचुरा ॥ ७४ ॥
 त्वामादरेण सततं वीक्षेमहि मातरज्ञकृतवासाम् ।
 विष्णोर्वक्षोनिलयामक्षयसुखसिद्धये लोके ॥ ७५ ॥
 सा नः सिद्ध्यतु सिद्ध्यै देवानां वाङ्मनोऽतीता ।
 हरिगृहिणी हरिणाक्षी पालितलोकत्रया च जननीयम् ॥ ७६ ॥
 सकलचराचराचिन्मयरूपं यस्या हि देवतोपास्यम् ।
 सा ददतु मङ्गलं मे नित्योज्वलमादराजननी ॥ ७७ ॥
 शीतमयूखसहोदरि तां त्वामम्बां हि शीलये नित्यम् ।
 निरसितवैरिगणोऽहं हरिचरणन्यस्तरक्षश्च ॥ ७८ ॥
 दिक्षिविदिक्षु कृतश्रीः सा मे जननी नदीशतनयेयम् ।
 हरिणा साक भजतु प्राकाश्यं हृदि सतां समृद्ध्यै नः ॥ ७९ ॥
 वारिनिधिवंशसंपद् दिव्या काचिद्वरेमान्या ।
 अर्चन्ति यां तु मुनयो योगारम्भे तथान्ते च ॥ ८० ॥
 धृतसुममधुपकीडास्थानायितकेशभारायै ।
 नम उक्तिरस्तु मात्रे वार्णितपीयूषधारायै ॥ ८१ ॥
 संदेहे सिद्धान्ते वादे वा समरभूमिभागे वा ।
 या राजति बहुरूपा सा देवी विष्णुवल्लभा ख्याता ॥ ८२ ॥
 प्रतिफलतु मे सदा तन्मुनिमानसपेटिकारत्नम् ।
 विष्णोर्वक्षोभूषणमादृतनिर्गतिजनावनं तेजः ॥ ८३ ॥
 बालकुरङ्गविलोचनधारीरक्षितसुरादि मनुजानाम् ।
 नयनयुगासेव्यं तद् भातीह धरातले तेजः ॥ ८४ ॥
 माधवद्वक्साफल्यं भक्तावलिदृश्यकामधेनुकला ।
 लक्ष्मीरूपं तेजो विभातु मम मानसे वचसि ॥ ८५ ॥
 हरिसरसकीडार्थं या विघृतानेकरूपिका माता ।
 सा गेहभूषणं नः स्मृतु सदा नित्यसंपूज्या ॥ ८६ ॥
 द्वारवतीपुरभागे मौथिलनगरे च यत्कथासारः ।
 सा देवी जलधिसुता विहरणभाडः मामके मनसि ॥ ८७ ॥
 जलनिधितपोमहिम्ने देव्यै परमात्मनः श्रियै सततम् ।
 भूयांसि नमांसि पुनः सर्वा नः संपदः सन्तु ॥ ८८ ॥
 परमौषधं हि संसृतिव्याधेर्यत् कीर्तिं निपुणैः ।

तदहं भजामि सततं लक्ष्मीरूपं सदानन्दम् ॥ ८९ ॥

दशरथसुतकोदण्डप्रभावसाक्षात्कृते कृतानन्दा ।
सीतारूपा माते जडे यज्ञक्षितौ हि सा सिद्धै ॥ ९० ॥

मुनिजनमानसनिलये कमले ते चरणपङ्कजं शिरसि ।
अवतंसयन्नुदारं विशामि देवैः सुधर्मा वा ॥ ९१ ॥

धनमदमेहरसेवां त्यक्तवाहं ते पदाभ्मोजम् ।
शरणं यामि पुमर्थस्फूर्तिकलायै भृशं दीनः ॥ ९२ ॥

न घटय कुत्सितसेवां दुष्टैर्वा संगमं मातः ।
कुरु मां दासं संसृतिपापं च हर शीघ्रम् ॥ ९३ ॥
मयि नमति विष्णुकान्ते तवाग्रतस्तापभाराते ।
मातः सहसा सुमुखी भव बाले दोषनिलये च ॥ ९४ ॥

हन्त कदा वा मातस्तव लोचनसेचनं भवेन्मयि भोः ।
ईत्थं प्रातः स्तुवतां त्वमेव रक्षाकरी नियतम् ॥ ९५ ॥

संसाररोगशान्तिप्रदमेत्त्वोचनं मातः ।
तावत्कमहमुपासे दिव्यौषधमाशु सागरेन्द्रसुते ॥ ९६ ॥
संसृतिरोगार्तानां तव नामस्मरणमत्र धरणितले ।
पूजाप्रदक्षिणादिकमार्या मुख्यौषधं वदन्ति किल ॥ ९७ ॥

मातर्विना धरण्यां सूकृतानां खण्डमिह जन्तुः ।
ध्यानं वा न हि लभते प्रणतिं वा संपदां जननीम् ॥ ९८ ॥

गुरुवरकटाक्षविभवाद् देवि त्वाद्विप्रणामध्युतपापः ।
तव च हरेदासः सन् विशामि देवेश मानितां च सभाम् ॥ ९९ ॥

मुरहरनेत्रमहोत्सवतारुण्यश्रीर्निरस्तनतशब्दुः ।
ललितालिकुचम्भकुचमरयुगला दृग्विजितहारिणसंदेहा ॥ १०० ॥

कारुण्यपूर्णनयना कलिकल्मषहारिणी च सा कमला ।
मुखजितशारदकमला वक्काभ्मोजे सदा स्फुरतु माता ॥ १०१ ॥

तावककटाक्षसेचनविभवां निर्धूतदुरितसंघा हि ।
परमं सुखं लभन्ते परे तु लोके च सूरिभिः सार्धम् ॥ १०२ ॥

तव पादपद्मविसूमरकान्तिझरीं मनसि कलयस्तु ।
निरसितनरकादिभ्यो विराजते नाकिसदसि सुरवन्द्यः ॥ १०३ ॥

हन्त सहस्रेष्ठं वा शतेषु सुकृती पुमान् मातः ।

तावकपादपयोरुहवरिवस्यां कलयते सकलम् ॥ १०४ ॥
जननि तरङ्गय नयने मयि दीने ते दयास्तिंगदे ।
तेन वयं तु कृतार्था नातः परमस्तिः नः प्रार्थ्यम् ॥ १०५ ॥

तावककृपावशादिह नानायोगादिनाशितभया ये ।
तेषां स्मरणमपि द्राकृ श्रियावहं नित्यमाकलये ॥ १०६ ॥

नैव प्रायश्चित्तं दुरितानां मामकानां हि ।
त्वामेव यामि शरणं तस्माल्घक्षिम क्षमाधारे ॥ १०७ ॥

मुरवैरिमान्यचरिते मातस्त्वामखिललोकसाम्राज्ये ।
पश्यन्ति दिवि सुरेन्द्रा मुनयस्तत्त्वार्थिनश्च नित्यकलाम् ॥ १०८ ॥

स्वीयपदप्राप्तै ननु विबुधेशा जलधिकन्यके मातः ।
आराध्य दिव्यकुसुमैस्त्वं पादाङ्गं परं तुष्टाः ॥ १०९ ॥

सृष्टिस्थित्यादौ हरिरम्ब तवापाङ्गवीक्षणादरवान् ।
जगदेतदवति काले त्वं च हरिनः क्रमात् पितरौ ॥ ११० ॥

राज्यसुखलाभसंपत्वास्त्यै क्षितिपाश्च ये च विप्राद्याः ।
गाङ्गजलैरपि कुसुमैरविवस्यां ते क्रमेण कलयन्ति ॥ १११ ॥

संत्यक्तकामतदनुजडभासायादयो नराः कमले ।
आराध्य त्वां च हरि काले चैकासनस्थितां धन्याः ॥ ११२ ॥

जननी कदा पुनीते मम लोचनमार्गमादरादेषा ।
ये किल वदन्ति धन्यास्तेषां दर्शनमहं कलये ॥ ११३ ॥

करधृतलीलापद्मा पद्मा पद्माक्षगोहिनी नयने ।
सिद्धति सकलश्रेयः प्राप्त्यै निर्व्याजकारुण्या ॥ ११४ ॥

नानाविधविद्यानां लीलासदनं सरोजनिलयेयम् ।
कविकुलवचः पयोजयुमणिरुचिर्भाति नः पुरतः ॥ ११५ ॥

अतसीकुसुमद्युतिभाडः नाकिगणैर्वन्द्यपादपद्मयुगा ।
सरसिजनिलया सा मे प्रसीदतु क्षिप्रमादरात् सिद्धै ॥ ११६ ॥

जगदीशवल्लभे त्वयि विन्यस्तभरः पुमान् सहसा ।
तीर्त्वा नाकिरथानं विशति परं वैष्णवं सुरैर्मान्यम् ॥ ११७ ॥

मातर्ज्ञानविकासं कारय करुणावलोकनैर्मधुरैः ।
तेनाहं धन्यतमो भवेयमार्यावृते सदसि ॥ ११८ ॥

हरिवक्षसि मणिदीपप्रकाशवत्यान्या मात्रा ।

नित्यं वयमिह दासाः श्रिया सनाथा मुदा परं नौमः ॥ ११९ ॥
 विद्रावयतु सरोजासने त्वदीया कटाक्षधाटी नः ।
 अज्ञानाङ्गुरमुद्रां पुनरपि संसरभीतिदां सहसा ॥ १२० ॥
 तावकटाक्षसूर्योदये मदीयं हृदम्भोजम् ।
 भजते विकासमचिरात् तमोविनाशश्च निश्चितो विवृथैः ॥ १२१ ॥
 लक्ष्मीकटाक्षलहरी लक्ष्मीं पक्ष्मलयति क्रमान्नमताम् ।
 पादपयोरुहसेवा परं पदं चित्सुखोल्लासम् ॥ १२२ ॥
 चिठ्ठूपा परमा सा कमलेक्षणनायिका मुदे भजताम् ।
 यत्प्रणयकोपकाले जगदीशाः किकरो भवति ॥ १२३ ॥
 काचन देवी विहरतु मम चित्ते संततं सिद्धै ।
 यापत्यं कलशाब्देरुग्रेशयसत्कलत्रं च ॥ १२४ ॥
 अष्टसु महिषीष्वेका कमला मुख्या हि निर्दिष्टा ।
 अनयैव सर्वजगतामुद्यादिस्तन्यते काले ॥ १२५ ॥
 कैवल्यानन्दकलाकन्दमहं संततं वन्दे ।
 ततु मुकुन्दकलत्रं चिन्तितफलदानदीक्षितं किमपि ॥ १२६ ॥
 ईक्षे कमलामेनामम्बामम्भोजलोचनां सततम् ।
 मन्दरिमतमधुरास्यां नित्यं चाज्ञातकोपमुखदोषाम् ॥ १२७ ॥
 अङ्गितमाधववक्षःस्थला सरोजेक्षणा च हरिकान्ता ।
 कबलयति मानसं मे दयप्रसारादिभिर्नित्यम् ॥ १२८ ॥
 भूत्यै मम भवतु द्रागज्ञानध्वंसिनी नमताम् ।
 नाथानुरूपरूपा श्रुत्यन्तेऽया दशावतारेषु ॥ १२९ ॥
 सकलजनरक्षणेशु प्रणिहितनयना त्रिलोकमाता नः ।
 पुष्णाति मङ्गलानां निकरं सेवाक्रमेण incomplete ॥ १३० ॥
 पद्मासनजननी मां पातु मुदा सुन्दरापाङ्गैः ।
 सर्वैश्वर्यनिदानं यामाहुवैदिका दीप्ताम् ॥ १३१ ॥
 नानालंकारवती मुनिमानसवासिनी हरेः पत्नी ।
 त्रैलोक्यविनुतविभवा मां पायादापदां निचयात् ॥ १३२ ॥
 विद्रावयतु भयं नः सा कमला विष्णुवल्लभा माता ।
 अव्यिः संक्षुभितोऽभूत् यदर्थमार्येण रामेण ॥ १३३ ॥
 भूयो यदर्थमिन्द्रः सुरतरुकुसुमार्थिना च कृष्णेन ।

हृतगर्वोऽजनि युद्धे सा नित्यं श्रेयसे भूयात् ॥ १३४ ॥
 त्वामाराद्य जना अपि धनहीनः सौधमध्यतलभाजः ।
 नानादेशवनीपकजनस्तु भान्ति नित्यमेव रमे ॥ १३५ ॥
 संसृतितापो न भवति पुनरपि यत्पादपङ्कजं नमताम् ।
 सा मयि कलितदया स्यादम्बा विष्णोः कलत्रमनुरूपम् ॥ १३६ ॥
 जननीकटाक्षभाजामिह मर्त्यानां सुरास्तु किंकरताम् ।
 रिपवो गिरिटटवासं भजन्ति वेशमानि सिद्धयः सर्वाः ॥ १३७ ॥
 स्मरणाद्वा भजनाद्वा यस्याः पादाम्बुजस्य भुवि धन्याः ।
 हन्त रमन्ते स्तम्बेरमनिवहावृतगृहाङ्गणे मनुजाः ॥ १३८ ॥
 चिरकृतसुकृतनिषेव्या सा देवी विष्णुवल्लभा ख्याता ।
 यस्याः प्रसादभूम्ना जाताः पश्चादयो वदान्या हि ॥ १३९ ॥
 अम्ब मधुरान् कटाक्षान् तापहरान् विकिर मयि कृपाजलघे ।
 ये विन्यस्ताः करिवरमारुतिमुखभक्तवर्येषु ॥ १४० ॥
 अमृतलहरीव मधुरा जलधररुचिरा नतार्तिहरशीला ।
 सर्वश्रेयोदात्री काचिद् देवी सदा विभातु हृदि ॥ १४१ ॥
 गीताचार्यपुरन्त्री त्वदीयनामप्रभावकलनाद्यैः ।
 यमभयवार्ता दूरे हरिसानिष्यं कुतो न स्यात् ॥ १४२ ॥
 जलनिधितनये कान्ते विष्णोरुष्णांशुचन्द्रनयने ते ।
 चतुराननादयस्तु ख्याता वाला श्रुतौ चोक्ताः ॥ १४३ ॥
 मनसिजवैरं गात्रं वाणी सौधारसी च यद्भजताम् ।
 श्लाघ्या संपत् सज्जनसमागमश्चाशु सिद्धन्ति ॥ १४४ ॥
 सफलयतु नेत्रयुगलं हृतनतदुरिता च सा परा देवी ।
 जलनिधिकन्या मान्या पत्यवतारानुकूलनिजचरिता ॥ १४५ ॥
 नित्यं स्मरामि देवी नमतां सर्वार्थदायिनीं कमलाम् ।
 यामाहुर्भवनिगलध्वंसनदीक्षां च incomplete ॥ १४६ ॥ =२०
 सकलजगदघनिवारणसंकल्पां मधुजितो दयिताम् ।
 जीवातुमेव कलये मोक्षार्थिजनस्य भूमिसुताम् ॥ १४७ ॥
 मन्दानामपि दयया तमोनिरासं वितन्वन्ती ।
 सर्वत्र भाति कमला तनुरिव विष्णोर्निरस्ताद्य ॥ १४८ ॥
 बालमरालीगत्यै सुरपुरकन्यादिमहितकलगीत्यै ।

विरचितनानानीत्यै चेतो मे स्पृहयते बहुलकीर्त्यै ॥ १४९ ॥
 अभिलाषितदानकुशला वाग्देवीवन्दिता च सा कमला ।
 नित्यं मानसपद्मे संचारं कलयते मुहुः कुतुकात् ॥ १५० ॥
 मुरमथननयनपङ्कजविलासकलिका सुरेशमुखसेव्या ।
 भूतमयी सावित्री गयत्री सर्वदेवता जयति ॥ १५१ ॥
 सा हि परा विद्या मे लक्ष्मीरक्षोभणीयकीर्तिकला ।
 हृद्यां विद्यां दयादद्य श्रेयः परं परासिद्धै ॥ १५२ ॥
 कामजननी हि लक्ष्मीः नानालीलादिभिर्निं नाथम् ।
 मोहयति विष्णुमच्चिरात् प्रकृतीनां क्षेमसिद्ध्यर्थम् ॥ १५३ ॥
 मनसिसजसाम्राज्यकलानिदानमार्याभिवन्दितं किमपि ।
 लक्ष्मीरूपं तेजो विलसति मम मनसि विष्णुसंक्रान्तम् ॥ १५४ ॥
 विष्णुमनोरथपात्रं संतसस्वर्णकाम्यनिजात्रम् ।
 आश्रितजलनिधिगोत्रं रक्षितनतवाहुजच्छात्रम् ॥ १५५ ॥
 कविकुलजिह्वालोलं मुरमर्दनकलितरम्यबहुलीलम् ।
 निरसितनतहृष्टालं वन्दे तेजः सदालिनुतशीलम् ॥ १५६ ॥
 आदिमपुरुषपुरन्धीमम्बामभोजलोचनां वन्दे ।
 यां नत्वा गततापास्त्यत्त्वा देहं विशन्ति परमपदम् ॥ १५७ ॥
 लक्ष्म्या हरिरपि भाति प्रकृतिक्षेमाय दीक्षितायासौ ।
 मम लोचनयोः पुरतो लसतु गभीरं क्रियासिद्धै ॥ १५८ ॥
 जननि कदा वा नेष्याप्यहमरादर्चितत्वदीयपदः ।
 निमिषमिव हन्त दिवसन् दद्वा त्वामादरेण कल्पाणीम् ॥ १५९ ॥
 संपूर्णयौवनोज्जलदेहां यां वीक्ष्य शौरिरपि ।
 कुसुमशरविद्धचेताः किंकरभावं स्वयं प्राप्तः ॥ १६० ॥
 अनुनयशीलस्तदनु प्रणयक्रोधादिना भीतः ।
 आदिमपुरुषः सोऽयं सा लक्ष्मीर्न श्रियै भवतु ॥ १६१ ॥
 मणिकुण्डलसितास्यं कृपाकरं किमपि कुङ्कमच्छायम् ।
 हरिणा कृतसंचारं तेजो मे भातु सर्वदा सिद्धै ॥ १६२ ॥
 साम्राज्यमङ्गलश्रीः श्रीरेषा पुष्कराक्षस्य ।
 गन्धर्वकन्यकाद्यैर्गङ्गातीरेषु गीतकीर्तिर्हि ॥ १६३ ॥
 कविताभाग्यविधात्री परिमलसंक्रान्तमधुपगणकेशा ।

मम नयनयोः कदा वा सा देवी कलितसंनिधानकला ॥ १६४ ॥
 कीर्तिः स्वयं वृणीते वागदेवी चापि विजयलक्ष्मीश्च ।
 तं नरमचिराल्लोके यो लक्ष्मीपादभक्तस्तु ॥ १६५ ॥

सन्मित्रं पाणिडत्यं सद्वाराः सत्सुताद्याश्च ।
 जायन्ते तस्य भुवि श्रीभक्तो यथ निर्दिष्टः ॥ १६६ ॥

परमाचार्यार्थविनुतां तामम्बामादरान्नामि ।
 परमैश्वर्य विष्णोरपि या वेदेषु निर्दिष्टा ॥ १६७ ॥

कविकुलसूक्तिश्रेणीश्रवणानन्दोल्लसद्वतंससुमा ।
 सा देवी मम हृदये कृतसांनिध्या विराजते परमा ॥ १६८ ॥

तापारास्तु तटाकं यथा भजन्ते रमां देवीम् ।
 संसृतितसाः सर्वे यान्ति हि शरणं शरण्यां ताम् ॥ १६९ ॥

सर्वज्ञत्वं श्वास्यं धराधिपत्यं रमे देवि ।
 यद्यत् प्रार्थ्य दयया तद् दिशा मोक्षं च मे जननि ॥ १७० ॥

विद्युतमचञ्चलां त्वां कृष्णो मेघे पयोधिवरकन्ये ।
 नित्यमवैमि श्रेयःसिद्ध्य मातः प्रसन्ने नः ॥ १७१ ॥

त्वामम्ब संततरुचिं कृष्णो मेघः समासाद्य ।
 सद्वर्त्मनि वर्षति किल काङ्क्षाधिकमादरेण वार्धिसुते ॥ १७२ ॥

अम्ब त्वमेव काले मुकुन्दमपि दर्शयन्तीह ।
 श्रेयःसिद्ध्यै नमतां भासि हृदि श्रुतिशिरःसु सल्लोके ॥ १७३ ॥

विनपदमरेशसुदतीकचसुपमकरन्दधारया स्तिग्धम् ।
 तव पादपद्ममेतत् कदा नु मम मूर्धि भूषणं जननि ॥ १७४ ॥

अपवर्गसौख्यदे ते दयाप्रसारः कथं वर्ण्यः ।
 यामवलम्ब्य हि यष्टि न पताति संसारपञ्चले मार्गे ॥ १७५ ॥

सूक्ष्मात् सूक्ष्मतरं ते रूपं पश्यन्ति योगिनो हृदये ।
 तां त्वामहं कदा वा द्रक्ष्येऽलंकारमण्डितां मातः ॥ १७६ ॥

चिरतरतपसा क्लिष्टे योगिहृदि स्थानभाग् रमा देवी ।
 दर्शनमचिराद् दयया ददाति योगादिहीनानाम् ॥ १७७ ॥

तीरं संसृतिजलधे: पूरं कमलाक्षलोचनप्रीते: ।
 सारं निगमान्तानां दूरं दुर्जनततोर्हि तत्तेजः ॥ १७८ ॥

लक्ष्मीरूपं तेजो ममाविरस्तु श्रियै नित्यम् ।

यन्नित्यर्थमदारान् विष्णोरमितौजसः प्राहुः ॥ १७९ ॥

जलधिसुते तं जननी स वासुदेवः पिता च नः कथितः ।
शरणं युवां प्रपन्ना नातो दुर्गतिपरिस्फूर्तिः ॥ १८० ॥

हरिनीलरत्नभासा प्रकशितात्मा समूद्रवरकन्या ।
मञ्जुलमातनुतेयं कटाक्षकलिकाप्रसारस्तु ॥ १८१ ॥

मच्चित्तमत्तवारणबन्धनमधुना तवदीयपादयुगे ।
कलयामि रमे मातर्मा रक्ष क्षिप्रमेव संसृतितः ॥ १८२ ॥

मोच्य संसृतिबन्धं कटाक्षकलिकाङ्क्षरै रमे मातः ।
नातः परमर्थ्यमिह क्षमातले तं दयामूर्तिः ॥ १८३ ॥

मञ्जुलकवितासंततिवीजाङ्करदायिसारसालोका ।
जननि तवापाङ्गश्री: जयति जगत्त्राणकलितदीक्षेयम् ॥ १८४ ॥

अम्ब तवापाङ्गश्रीरपाङ्गकेलीशतानि जनयन्ती ।
मुरहन्तुर्हृदि जयति त्रीडामदमोहकामसारकरी ॥ १८५ ॥

बद्धमपि चित्तमेतद् यमनियमाद्यैः परिष्कारैः ।
धावति बलाद् रमे तव पादाङ्गं यामि शरणमहम् ॥ १८६ ॥

मत्तगजमान्यगमना मधुरालापा च मान्यचरिता सा ।
मन्दस्मेरमुखाजा कमला मे हृदयसारसे लस्तु ॥ १८७ ॥

शास्त्रस्मरणविहीनं पापिनमेनं जनं रमा देवी ।
दयया रक्षति काले तस्यास्तेन प्रथा महती ॥ १८८ ॥

मुखविजितचन्द्रमण्डलमिदमम्भोरुहविलोचनं तेजः ।
ध्याने जपे च सुटशां चक्रास्ति हृदये कवीश्वराणां च ॥ १८९ ॥

अम्ब विवेकविदूरं जनमेनं शिशिरलोचनप्रसरैः ।
शिशिरय कृपया देवि त्वमेव माता हि लोकस्य ॥ १९० ॥

कोपदुपेक्षसे यदि मातर्मे रक्षकः कः स्यात् ।
मयि दीने को लाभस्त्व तु दयायाः प्रसारिण्याः ॥ १९१ ॥

भवचण्डकिरणतसः श्रान्तोऽहं ज्ञानवारिदूरस्थः ।
शिशिरामङ्गिच्छायां तव मातर्यामि शरणमारात्तु ॥ १९२ ॥

मातरशोकोल्लासं प्रकटय तव कोमलकटाक्षैः ।
यैर्दीना नरपतयः कलिता वारणशतावृते गेहे ॥ १९३ ॥

जयति रमे तव महती कृपाङ्गरी सर्वसंमान्या ।

क्षेमंकरी यदेषा प्रतिकल्पं सर्वजगतां च ॥ १९४ ॥

अज्ञानकूपकुहरे परितं मां पाहि कमले त्वम् ।

नगरे वा ग्रामे वा वनमध्ये दिक्षु रक्षणी त्वमसि ॥ १९५ ॥

तव चरणौ शरणमिति बुवन्नहं मातरव्यितनये त्वम् ।

हरिणा सहिता दयया प्राह्यविलम्बेन दीनं माम् ॥ १९६ ॥

परिसरनतविबुधालीकिरीटमणिकान्तिवल्लरीविसरैः ।

कृतनीराजनविधि ते मम तु शिरोभूषणं हि पदयुगलम् ॥ १९७ ॥

मम हृदयपङ्कजवनीविकासहेतौ दिनाधिपायेताम् ।

तव तु कटाक्षप्रसरः दीपायेतां तमोनिराकरणे ॥ १९८ ॥

यावच्छरणं याति क्षितितनये त्वां हि जन्तुरिह मूढः ।

तावत् तस्य तु रसनाङ्गणे तु वाणी समाकलितनृत्ता ॥ १९९ ॥

पङ्कजनिलये तावकचरणं शरणं समाकलये ।

तेन हि सर्वकृतानां भविष्यतां हानिरेव दुरितानाम् ॥ २०० ॥

श्रुत्यन्तसेवितं ते चरणसरोजं प्रणम्य किल जन्तुः ।

छत्रोल्लसितशिराः सन् वनीपकान् दानवारिणा सिद्धन् ॥ २०१ ॥

विष्वक्सेनमुखायैः सेवितमम्ब त्वदीयपादयुगम् ।

अवतंसयन्ति सन्तः कलितापप्रशमनायास्तु ॥ २०२ ॥

दुग्घोदधितनये त्वां दिशागजेन्द्राः सुवर्णघटतोयैः ।

मणिमण्टपमव्यतले समभ्यषिद्वन् हरिप्रीत्यै ॥ २०३ ॥

दिग्गजपुष्पकरकुम्भैरभिषिक्तां त्वां हरिः प्रीत्या ।

उदवहदारान्मुनिगणमध्ये सर्वश्रियो मूलम् ॥ २०४ ॥

जातपराक्रमकलिका दिशि दिशि किनरसुगीतनिजयशसः ।

धन्या भान्ति हि मनुजाः यद्वीक्षालविशेषतः काले ॥ २०५ ॥

नमदमरीकचभरसुममरन्दधाराभिषिक्तं ते ।

पदकमलयुगलमेतच्छ्रेयः स्फूर्त्यै सदा भवतु ॥ २०६ ॥

रागद्वेषादिहतं मामव कमले हरेः कान्ते ।

दर्शय दयया काले ह्यपर्वगस्थानमार्गं च ॥ २०७ ॥

न हि जाने वर्णयितुं परमे स्थने त्वदीयविभवमहम् ।

मुनयश्च सुरा वेदा यतो निवृत्ताः क्षमातनये ॥ २०८ ॥

मनुजाः कटाक्षिताः किल तथाम्बया मेदिनीपुत्रा ।

सत्सुतकलत्रसहिताः सुरभिं कालेन निर्विशान्ति मुदा ॥ २०९ ॥
 जलधीशकन्यका सा लसतु पुरोऽस्माकमादरकृतश्रीः ।
 यत्प्रणमनाज्जनानां कवितोन्मेषः सदीडिते भाति ॥ २१० ॥
 दूरिकरोतु दुरितं त्वद्भक्तिर्मामकं कमले ।
 अहमपि सुरेशसेव्ये तव सदसि विशामि कीर्तिंगानपरः ॥ २११ ॥
 परमज्ञानविधात्री तव पादपयोजभक्तिरस्माकम् ।
 किं वाशास्यमतोऽन्यत् समुद्रतनये हरेर्जाये ॥ २१२ ॥
 अम्ब कदा वा लप्ये मदीयपापापनोदाय ।
 तव पादकमलसेवामज्जभवादैस्तु संप्रार्थ्याम् ॥ २१३ ॥
 मन्दानामपि मञ्जुलकवित्वरसदायिनी जननी ।
 कापि करुणामयी सा लसतु पुरस्तात् सदास्माकम् ॥ २१४ ॥
 सकलकविलोकविनुते कमले कमलाक्षि वल्लभे विष्णोः ।
 त्वन्नामानि हि कलये वने जले शत्रुपीडायाम् ॥ २१५ ॥
 दिवि वा भुवि दिक्षु जले वहौ वा सर्वतः कमले ।
 जन्तूनां किल रक्षा त्वदधीना कीर्त्यते विबुधैः ॥ २१६ ॥
 कुशलविधये तदस्तु त्रिविक्रमासेव्यरम्यनिजकेलि ।
 कबलितपदनतदैन्यं तरुणाम्बुजलोचनं तेजः ॥ २१७ ॥
 जननी सुवर्णवृष्टिप्रदायिनी भाति विष्णुवक्षःस्था ।
 कमला कलितक्षेमा प्रकृतीनां शीतलापाङ्गैः ॥ २१८ ॥
 जगतामादिमजननी लसति कवेरात्मजापुलिने ।
 क्षेत्रेषूत्तमजुष्टेष्योनिजा लोकरक्षायै ॥ २१९ ॥
 कुचशोभाजितविष्णुः कुङ्कमपङ्काङ्किता कमला ।
 काञ्च्यां राजति काञ्चीमणिगणनीराजिताङ्गियुगा ॥ २२० ॥
 मन्दारकुसुममदरमन्दस्मितमधुरवदनपङ्करुहा ।
 हृदयतमनित्ययौवनमणिडतगात्री विराजते कमला ॥ २२१ ॥
 कंसरिपुगेहिनी सा हंसगतिर्हसमान्यनिजचरिता ।
 संसारतापहानिं कलयतु काले रमास्माकम् ॥ २२२ ॥
 मनसिजजननी जननी चास्माकमिहादरात् काले ।
 शीतललोलापाङ्गैस्तरङ्गयति श्रेयसां सरिणम् ॥ २२३ ॥
 तव मन्दहासकलिकां भजे भुजङ्गे शयानं तम् ।

या कलयति गतकोपं बालानां नः कृतापराधानाम् ॥ २२४ ॥
 सा साध्येदभीष्टं कमला श्रीर्विष्णुवक्षःस्था ।
 यस्याः पदविन्यासः श्रुतिमौलिषु तन्यते महालक्ष्म्याः ॥ २२५ ॥
 शान्तिरसनित्यशेवधिमम्बां सेवे मनोरथावास्यै ।
 यामाराध्य सुरेषाः स्वपदं प्रापुर्हि तादक्षम् ॥ २२६ ॥
 धातुरपि वेदवच्चसां दूरे यत्थानमामनन्ति बुधाः ।
 सास्तु मुदे श्रीरेषा मुरमर्दनसत्कलत्रममितौजः ॥ २२७ ॥
 भवदुःखराशिजलधैर्हठात् तरित्रीं परं विद्धाः ।
 तामम्बां कमलस्थां मुरारिवक्षोमणिप्रदीपां च ॥ २२८ ॥
 मुनिसार्वभौमवर्णितमहाचरित्रं हरेः कलत्रं तत् ।
 पथि मङ्गलाय भवतु प्रस्थानजुषां कृपाधारम् ॥ २२९ ॥
 खण्डितवैरिगणेयं मण्डितभक्ता सुताद्यश्च ।
 भासुरकीर्तिर्जयति क्षोणीसुरवन्यचरणाभा ॥ २३० ॥
 नतपालिनि मां पाहि त्रिजगद्वन्ये निधेहि मयि दयया ।
 तावककटाक्षलहरीः शक्तिमये सकलसिद्धीनाम् ॥ २३१ ॥
 भवसागरं तिरीषुस्तवं चरणाङ्गं महासेयुम् ।
 मातः कदा नु लप्त्ये घनतापोर्मादिपीडितो दीनः ॥ २३२ ॥
 कविवाग्वासन्तीनां वसन्तलक्ष्मीमुरारिदयिता नः ।
 परमां मुदं विधत्ते काले काले महाभूत्यै ॥ २३३ ॥
 सुरहरपरतन्त्रं तद् गततन्द्रं वस्तु निस्तुलमुपासे ।
 तेनैवाहं धन्यो मद्वश्या निरसितात्मतापभराः ॥ २३४ ॥
 तृष्णां शमयति देवी राघवदयिता नतालिसुरवल्ली ।
 इत्यार्यवचो धैर्यं जनयति काले धरापुत्रि ॥ २३५ ॥
 रघुपतिदयिते मातः काकासुररक्षणादिना लोके ।
 तावककरुणामहिमा प्रथितः किल भूतिदायी नः ॥ २३६ ॥
 प्रचुरतदुरितपालीसमावृतानां कलौ हि तसानाम् ।
 तावकदया हि मातः शरणं वरमिति सतां गणः स्तौति ॥ २३७ ॥
 अत्यन्तशीतलां तां कटाक्षधाटीमुपासेऽहम् ।
 तेन मम त्रिदशानां न कोऽपि भेदो धरातनये ॥ २३८ ॥
 यैः सेवा संकलिता तव पादाङ्गे धरातनये ।

तेषामज्ञानज्ञारी याति हि विलयं क्षणेनैव ॥ २३९ ॥
 ज्ञानारविन्दविलसनमच्चिरादस्य स्तुतौ हि कविवर्याः ।
 संपद् दिव्या च तथा विबुधावलिमाननीयात्र ॥ २४० ॥
 मातस्तव पादाजं यस्य ललाटे कृतोरुनिजकान्ति ।
 तत्पादपद्मचिराद् विमानगा देवता वहति ॥ २४१ ॥
 आज्ञावशेन देव्या लसन्ति दिवि देवतामान्याः ।
 इन्द्राद्याः स च धाता दिक्पालाश्चापि गन्धर्वाः ॥ २४२ ॥
 कैवल्यानन्दकलादात्रीं कमलामहर्निशं नौमि ।
 तेनैव जन्म सफलं तीर्थादिनिषेवणाद्यच्च ॥ २४३ ॥
 यच्च हरिपादपङ्क्रुहपरिचरणादिना लोके ।
 तत् सर्वमाशु घटयति सहस्रा मन्दस्य मे माता ॥ २४४ ॥
 नानाश्रुत्यन्तकलापरिमलपरिवाहवासितं मातः ।
 तव चरणकमलयुगलं ममावतंसः क्षणं भातु ॥ २४५ ॥
 नतदेवनगरनारीघमिल्लस्त्सुमालिकृतनादाः ।
 प्रातर्मुरजविलासं कलयन्ति भृशं तवाग्रतो भृज्ञाः ॥ २४६ ॥
 पापप्रशमनदीक्षाकलाधुरीणाः पयोजनिलये ते ।
 मां च पवित्रीकुर्युः पादपरागाः कृपावशतः ॥ २४७ ॥
 हन्त कदा वा लप्ये तवाद्विशुश्रूषणासक्तिम् ।
 सहजानन्दं तेन हि पदं क्रमात् प्राप्यमादिष्म् ॥ २४८ ॥
 नलिनीविलासरुचिरां मयि देवि त्वत्कटाक्षलहरीं हि ।
 काले निधेहि दयया स्फीता ते कीर्तिरादता सर्वैः ॥ २४९ ॥
 विनिहतदुरितस्तोमा कापि मदीये हृदमोजे ।
 लसतु परदेवतारब्या माधवनेत्रप्रियकरी कलिका ॥ २५० ॥
 पञ्चायुधगुरुमन्त्रं कलनूपुरनिनदमादरात् कमले ।
 कलयति रमाधवगृहं यातुं काले त्वयि प्रवृत्तायाम् ॥ २५१ ॥
 नतनाकिलोकवनिताललाटसिन्दूरशोणकान्तिभृतोः ।
 कलये नमांसि कमले तव पादपयोजयोर्नित्यम् ॥ २५२ ॥
 कमलसुषुमानिवासस्थानकटाक्षं चिराय कृतरक्षम् ।
 रक्षोगणभीतिकरं तेजो भाति प्रकाममिह मनसि ॥ २५३ ॥
 ज्योत्स्नेव शिशिरपाता कटाक्षधाटी त्वदीया हि ।

अम्बु मुकुन्द (... incomplete ...) कुरुते ॥ २५४ ॥
 तापहरसविवर्षञ्जृतकुतुका कापि नीलनलिनसुचिः ।
 कादम्बिनी पुरस्तदास्तां नः संततं जननी ॥ २५५ ॥
 सफलयतु नेत्रयुगलं मामकमेतत् त्वदीयरूपमहो ।
 यत् कमलनेत्रसुचरितपचेलिमं वैदिकी श्रुतिरूपते ॥ २५६ ॥
 माधवनेत्रपयोजामृतलहरी भाति तावकं रूपम् ।
 अम्बु युवामाद्यौ नः पितरौ वने सुखावास्यै ॥ २५७ ॥
 सरसकवितादिसंपद्विलसनमारादुशान्ति कविवर्याः ।
 यत्प्रीणनेन सा मे भवतु विभूत्यै हि सा कमला ॥ २५८ ॥
 मनसिजज्यादिकार्यं यदपाङ्गलवान्नृणां भवति ।
 तत्पदमानन्दकलं सेव्यं च भजे रमां जननीम् ॥ २५९ ॥
 शिथिलततमः समूहा भक्तानां सा रमा देवी ।
 जनयति धैर्यं च हरेः काले या सर्वदा सेव्या ॥ २६० ॥
 यद्भूविलासवशतः शक्तः सृष्टादिकं कर्तुम् ।
 हरिरपि लोके रूपातः सा नः शरणं जगन्माता ॥ २६१ ॥
 नयनयुगलीं कदा मे सिञ्चति एव्याः परं रूपम् ।
 यद्भजनान्न हि लोके दृष्टं श्लाघ्यं परं वस्तु ॥ २६२ ॥
 सुचरितफलं त्वदीयं रूपं नः कलितभक्तीनाम् ।
 अत एव मामकानां पापानां विरतिरूर्जिता कमले ॥ २६३ ॥
 सुकृतिविभवादुपास्या कमला सा सर्वकल्याणा ।
 हरिवक्षसि कृतवासा रक्षति लोकानहोरात्रम् ॥ २६४ ॥
 संविद्वूपा हि हरेः कुटुम्बिनी भाति भक्तहृदयेषु ।
 सर्वश्रेयः प्राप्त्यै यां विदुरार्या रमां कमलाम् ॥ २६५ ॥
 विषयलहरीप्रशान्त्यै कमलापादाम्बुजं नौमि ।
 पूर्वं शुकादिसुधियो यद्यानाद् गलितशत्रुभयाः ॥ २६६ ॥
 ललितगमनं त्वदीयं कलनूपुरनादपूरितं मातः ।
 नौमि पदाम्बुजयुगलं भवतापनिरासनायाद्य ॥ २६७ ॥
 विरलीकरोति तापं कमलाया मन्दहासझरी ।
 यत्सेवनेषु समुदितकौतुकरसनिर्भरो हरिर्जयति ॥ २६८ ॥
 प्रतिफलतु संततं मे पुरतो मातस्त्वदीयरूपमिदम् ।

यदर्शनसभूमा हरिरपि नानास्वरूपभाक् काले ॥ २६९ ॥
 अम्ब तव चरणसेवां संततमहमादरात् कलये ।
 तेन मम जन्म सफलं त्रिदशानामिव मुनीन्द्राणाम् ॥ २७० ॥
 दुर्वारगर्वदुर्मितिदुरर्थनिरसनकलानिपुणाः ।
 तव चरणसेवयैव हि कमले मातर्बुधा जगति ॥ २७१ ॥
 आनदमेति मातस्तव नामोच्चारणेन सिन्धुभवे ।
 संग्रासत्वद्गूपं मम मानसमात्तयोगकलम् ॥ २७२ ॥
 तव दृष्टिपातविमवात् सर्वे लोके विधूतापभराः ।
 यान्ति मुदा त्रिदशैः सह विभानमारुद्य मातरहो ॥ २७३ ॥
 को वा न श्रयति बुधः श्रेयोऽर्थीं तामिमां कमलाम् ।
 यां पञ्चगारिवाहनसद्गर्मिणीर्मच्यन्ति सुरनाथाः ॥ २७४ ॥
 तामरविन्दिनिवासाम्बां शरणार्थिनां कलितरक्षाम् ।
 बहुरूपेष्वधनिचयेष्वपि निश्चित्यात्मनो धैर्यम् ॥ २७५ ॥
 करुणाप्रवाहझर्या गतपङ्क भूतलं मातः ।
 सत्वाङुरादिलसिं जयति पयोराशिककन्यके कमले ॥ २७६ ॥
 विधिशिववासवमुख्यैर्वन्द्यपदाङ्गे नमस्तुभ्यम् ।
 मातर्विष्णोर्दयिते सर्वज्ञत्वं च मे कलय ॥ २७७ ॥
 परदेवते प्रसीद् प्रसीद् हरिवल्लभे मातः ।
 त्वामाहुः श्रुतयः किल कल्याणगुणाकरं नित्याम् ॥ २७८ ॥
 क्षन्तव्यमम्ब मामकमघराशिं क्षपय वीक्षणतः ।
 सत्वोन्मेषं देहि प्रिये हरेदासमपि कुरु माम् ॥ २७९ ॥
 वाज्जितसिद्धिं स्याद् यदि पादाङ्गे कृतप्रणामानाम् ।
 हानिस्त्वदीययशसामिति केचिद्द्वयवन्तश्च ॥ २८० ॥
 सदसदनुग्रहदक्षां त्वां मातः संततं नौमि ।
 ग्रहपीडा नैव भवेद्यमपीडा दूरतः काले ॥ २८१ ॥
 विद्याः कलाश्च काले कृपया कलय प्रसीदाशु ।
 मातस्त्वमेव जगतां सर्वेषां रक्षणं त्वया कियते ॥ २८२ ॥
 उछेष्वपि नीचेषु प्रकाशते तुल्यमेव तव रूपम् ।
 एतद् दृष्ट्वा धैर्यं घनागसोऽव्यम्ब जायते ननु मे ॥ २८३ ॥
 का शङ्का तव वैभवजालं वर्कुं दिग्न्तरे मातः ।

वरहारालंकारां सेवन्ते त्वां हरित्पतयः ॥ २८४ ॥

कमलायाश्च हरेरपि संदृष्टं दिव्यदांपत्यम् ।
तावेव नः पती किल जन्मान्तरपुण्यपरिपाकात् ॥ २८५ ॥

सर्वासामुपनिषदां विद्यानां त्वंपरं स्थानम् ।
अल्पाधियो वयमेते त्वत्स्तोत्रे भोः कथं शक्ताः ॥ २८६ ॥

साष्टाङ्गप्रणतिरियं प्रकल्पिता मातरद्य तव चरणे ।
तेनाहं हि कृतार्थः किं प्रार्थ्य वस्त्वतः कमले ॥ २८७ ॥

स्तोत्रमिदंहि मया ते चरणाम्भोजे समर्पितं भक्त्या ।
तव च गुरोरपि वीक्षा तत्र निदानं परं नान्यत् ॥ २८८ ॥

देहान्ते ननु मातर्मौक्षिं त्रिदशैः समं देहि ।
अहमपि साम पठन् सन् त्वां च हरि यामि शरणार्थी ॥ २८९ ॥

शुकवाणीमिव मातर्निरर्थकां मद्वचोभज्ञीम् ।
आराच्छृणोषि दयया तदेव चोत्तमपदव्यक्त्यै ॥ २९० ॥

विद्यां कलां वरिष्ठां अम्ब त्वां संततं वन्दे ।
या व्याकरोषि काले विद्वद्विवेदतत्त्वादि ॥ २९१ ॥

वैदुष्यं वाण्याः सत्संपज्जर्यो यदीयवीक्षणतः ।
सिद्धन्त्यपि देवानां सा नः शरणं रमा देवी ॥ २९२ ॥

विपुलं श्रियो विलासं श्रद्धां भक्त्यादिकं देहि ।
अम्ब प्रसीद काले तव पादाङ्गैकसेविनामिह नः ॥ २९३ ॥

केचित् प्राच्चः कमलां प्राप्य हि शरणं विपत्काले ।
झटिति विधूनिततापाः सा मे देवी प्रसन्नास्तु ॥ २९४ ॥

मरकतकान्तिमनोहरमूर्तिः सैषा रमा देवी ।
पाति सकलानि काले जगान्ति करुणावलोकाद्यैः ॥ २९५ ॥

भागीरथीव वाणी तव नुतिरूपा विराजते परमा ।
इह मातर्यद्वजनं सर्वेषां सर्वसंपदां हेतुः ॥ २९६ ॥

कलशापयोदधितनये हरिप्रिये लक्ष्मि मातरम्बेति ।
तव नामानि जपन् सन् त्वद्वासोऽहं तु मुक्तये सिद्धः ॥ २९७ ॥

निरिलचराचरक्षां वितन्वती विष्णुवल्लभा कमला ।
मम कुलदैवतमेषा जयति सदाराध्यमान्यपादकमला ॥ २९८ ॥

सर्वजन्मुतविभवे संततमपि वाञ्छितप्रदे देवि ।

अम्ब त्वमेव शरणं तेनाहं प्राप्तसर्वकार्यार्थः ॥ २९९ ॥
 कमले कथं नु वर्णस्त्व महिमा निगममौलिगणवेदः ।
 इति निश्चित्य पदाङ्गं तव वन्दे मोक्षकामोऽहम् ॥ ३०० ॥
 त्वामम्ब बालिशोऽहं त्वचमत्करौर्गिरां गुम्भैः ।
 अयथायथकमं हि स्तुवन्नपि प्राप्तजन्मसाफल्यः ॥ ३०१ ॥
 इति श्रीकमलात्रिशती समाप्ता

<०:४>

Encoded and proofread by Sridhar Seshagiri seshagir at engineering.sdsu.edu

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. kamalAtrishatI ..
 was typeset on July 25, 2016

~~~~~  
 Please send corrections to [sanskrit@cheerful.com](mailto:sanskrit@cheerful.com)

